



# ట్రీకర్ షోమన్



రచన

వేణుగోపాలకృష్ణ

బొమ్మలు

అదితి


కొండతోట ప్రచురణలు

2025

ఈ అబ్బాయి పేరు

ప్రీకర్





ఈ అబ్బాయి పేరు

షోమన్

వీళ్లిద్దరూ, ఇంకా చాలామంది పిల్లలూ, కొండతోట అనే ప్రకృతి బడిలో ఇంటి పనీ,  
వంట పనీ, తోట పనీ చేస్తూ, ఆడుతూ, పాడుతూ, చదువుకుంటూ, ఉంటారు.

మామూలుగా అయితే ట్రీకర్,  
షోమన్ ఇద్దరూ చాలా మంచివాళ్ళే...



కానీ, మరి...

...వాళ్ళు...అంటే.....


వాళ్లిద్దరూ...

...వాళ్లిద్దరూ, టీనేజీలో ఉన్నారు...


చిత్రా ఆంటీ, అయిపోయింది  
చిత్రా ఆంటీ...  
హోంవర్క్ ఇంకా కొద్దిగానే ఉంది.  
అయిదే నిమిషాలు!



అమ్మా, ఇంకొంచెం సేపు ఆగి  
పడుకుంటా...!



ఊ... ఈ వ్యవహారం  
కష్టమే!



కాబట్టి,

మిగతా టీనేజీ అబ్బాయిల్లాగే, వీళ్లకి కూడా,

కొన్ని విషయాల్లో,

బా...గా బద్ధకం!

ముఖ్యంగా...

ఆ, మీరు కనిపెట్టేశారు...




యాక్...

ఒళ్లు శుభ్రంగా  
ఉంచుకోవటం లో...

ఈ వేసవిలో, వీళ్ళిద్దరూ **జుట్టు పొడుగ్గా పెంచుకుందామని** అనుకోవటంతో మన కథ కూడా మొదలు...


ఎందుకు అలా? జుట్టు పెంచుకుని ఏం చేద్దామని, అంటే మరి మనకి తెలీదు.

వాళ్ళ ఆలోచన ఏదైనా అయి ఉండొచ్చు...











ఒక రోజు లల్లి వాళ్ళిద్దర్నీ చూసి, "ఓయ్, మీ తలమీద ఏంటి!? చూస్తే చిన్న పూలలాగా ఉన్నాయే!" అన్నాడు.




"అవునవును! చూసుకోండి!"  
అన్నాడు అవి.

ట్రీకర్, షోమన్ ఇద్దరూ, "ఓ, అదా! మామిడి పూత అయి ఉంటుంది...."




"...ఇప్పుడే చెట్లకి నీళ్ళు పోసి

వస్తున్నాం!" అన్నారు.




తర్వాత రోజు అనూప వాళ్ళ వైపు పరీక్షగా చూసి, "మీ తలలో ఏవో పుల్లల్లాగా ఉన్నాయి!

తల దువ్వుకుంటే మంచిదేమో!" అన్నది.



బబ్లా కూడా, "అవును, పుల్లల్లాగే  
ఉన్నాయి. దువ్వితే మంచిది!"  
అన్నాడు.


ట్రీకర్, షోమన్ ఇద్దరూ, "ఓ, అదా! గడ్డి అయి ఉంటుంది..."



"...ఇప్పుడే కూరగాయ మొక్కల్లో కలుపు  
తీసి వస్తున్నాం!" అన్నారు.




ఆ తర్వాత రోజు గీతిక అక్క వాళ్ళిద్దర్నీ చూసి, "ఒరేయ్, మీ తలలో ఏవో ఈకల్లాగా ఉన్నాయి! మర్యాదగా ఈ రోజే తలస్నానాలు చెయ్యండి!" అన్నది.




అదితి అక్క, "అవును, ఈకలే! తలకలు పోసుకుంటే మంచిది!" అన్నది.

ట్రీకర్, షోమన్ ఇద్దరూ, “అబ్బే, అదేం లేదు! బూజు అయిఉంటుంది...”



“...ఇప్పుడే మేము మా గది ఊడ్చి,  
తుడిచి, వస్తున్నాం!” అన్నారు.





ఆ తర్వాత రోజు వేణు అంకుల్ వాళ్ళని చూస్తూనే,

"పనికిమాలిన గాడిదల్లారా!

మీ తలల మీద పిచుకలు గూళ్ళు కడుతున్నాయి!!


వెంటనే తలకలు పోసుకోని, తలలు దువ్వి ఏడవండి!"

అని గర్జించాడు.


"లేకపోతేనా..."

...అని, తలలు శుభ్రంగా ఉంచుకోపోతే


ఏం జరుగుతుందో---



---కళ్ళకు కట్టినట్టు చెప్పాడు!!




“బా...బో...య్...”






ట్రీకర్, షోమన్ ఇద్దరూ చిత్ర దగ్గరికి పరిగెత్తి...

"మాకు తలకి నూనె పెట్టి దువ్వండి! ఈరోజే, కాదు  
కాదు, ఇప్పుడే, తలక పోసుకుంటాం!" అని  
బతిమాలారు.



ఆ తర్వాత రోజు, ట్రీకర్, షోమన్ ఇద్దరూ

తలలు దువ్వి, శుభ్రంగా కనిపించారు.




అయితే మళ్ళీ రెండు వారాల తర్వాత...


...అవి వాళ్ళ వైపు చూసి...

"ఓ...మరి.. ,

ఈసారి మీ తలలో..."







కొండతోట ప్రచురణలు  
2025